

Tafsiira Suuratu Luqmaan-Kutaa 14

Description

Guyyaa Abbaa fi ilmi wal hin fayyanne san sodaadhaa

Dhugumatti, Guyyaan Qiyaamaa Guyyaa guddaa nama muddamsuu fi wal nama irraanfachiisuudha. Tokko kan biraa gargaaru dhiisiti achiyyu garagalee nama hin ilaalu. Inumaa, firri garmalee namatti dhiyoo taâ€™TMe namarraa dheessa. Guyyaan guyyaan cimaadha. Wanti guyyaa san nama baasu qabeenya walitti qaban osoo hin taâ€™TMin iimaanaa fi hojii gaggaarii addunyaa irratti walitti sassaabataniidha. Aayan armaan gadii ciminna Guyyaa Qiyaamaa nama yaadachisuu waliin jireenya addunyaa tanaatiin akka hin gowwoomne nama gorsiti.

يَتَأَيُّهَا النَّاسُ اتَّقُوا رَبَّكُمُ وَأَخْشَوْا يَوْمًا لَا يَجْزِي وَالِدٌ عَنْ وَلَدِهِ وَلَا
مَوْلُودٌ هُوَ جَازٍ عَنْ وَالِدِهِ شَيْئًا إِنَّ وَعْدَ اللَّهِ حَقٌّ فَلَا
تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُم بِاللَّهِ الْغُرُورُ

â€œYaa namoota! Gooftaa keessan sodaadhaa, Guyyaa abbaan ilma isaa homaa hin fayyanne, ilmis abbaa isaa homaa hin fayyanne san sodaadhaa. Dhugumatti, waadaan Rabbii haqa. Kanaafu, jireenyi addunyaa isin hin gowwoomsin. Gowwomsaanis waaâ€™TMee Rabbii isin hin gowwoomsin.â€• Suuratu Luqmaan 31:33

Rabbiin subhaanahu wa taâ€™TMaalaa as keessatti Isa sodaachuutti ajaja. Rabbiin sodaachu jechuun wanta Rabbiin itti ajaje hojjachuu fi wanta Inni irraa dhoowwe dhiisudha. Asitti â€œGooftaa keessanâ€™â€• jechuun jalqabe. Gooftaan kan isaan uumee, jiraachisuu, qananiisu, ajjeesu, kaasu, qoratu, adabuu fi mindeessu waan taâ€™TMee sodaatamu qaba. Kanaafu, haqni Gooftaan isaanii isaan irraa qabu: Isatti amanu, Isaaf ajajamu fi wanta Inni dhoowwe dhiisudha.

Yaa namoota! Gooftaa keessan sodaadhaa, sababni isaas Isatu isin uumee, jiraachisa, ajjeesa, duâ€™TMaan booda isin kaasun isin qorata, ergasii jazaa isiniif kafala.

â€œGuyyaa abbaan ilma isaa homaa hin fayyanne, ilmis abbaa isaa homaa hin fayyanne san sodaadhaa.â€•

Guyyaa Qiyaamaa eenyullee ijoollee isaa irraa sharrii Guyyaa sanii deebisuu hin dandaâ€™TMu. Garuu addunyaa keessatti ijoollee isaa fayyadu dandaâ€™TMa, inumaa jireenya ijoollee isaatiif jedhe balaatti of darbuu dandaâ€™TMa. Garuu Aakhiratti akkasi miti. Kana irra, dhimmi akka Rabbiin oltaâ€™TMaan

jedheedha:

﴿يَوْمَ يَفِرُّ الْمَرْءُ مِنْ أَخِيهِ ۚ وَأُمِّهِ ۚ وَأَبِيهِ ۚ وَصَاحِبَتِهِ ۚ وَبَنِيهِ ۚ﴾

â€Guyyaa namni obboleessa isaa, haadhaa fi abbaa isaa, niiti isaatii fi ijoollee isaa irraa dheessu.â€• Suuratu Al-Abasa 80:34-36

Haqa isaanii hanqiseef natti rarraâ€™an jedhee sodaachuun isaan irraa dheessa. Rabbiin oltaâ€™aan ni jedha:

﴿فَإِذَا نُفِخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ ۝﴾

â€Yeroo xurunbaan afuufamu, Guyyaa san firummaan isaan jidduu hin jiru, walis hin gaafatan.â€• Suuratu Al-Muâ€™minuun 23:101

Tokko kan biraa haala keessa jiru hin gaafatu. Hundi isaanitu, nafsii, nafsii (lubbuu koo, lubbuu koo)â€• jedha. Sababni isaas, dhimmichi baayâ€™ee guddaadha.

â€Dhugumatti, waadaan Rabbii haqa.â€• kana jechuun duâ€™aan booda kaafamuun, qorannoo fi jazaan haqa. Rabbiin subhaanahu wa taâ€™aalaa duâ€™aan booda namoota akka kaasu, ergasii qoratu fi jazaa isaaniiif kafalu waadaa galee jira. kanaafu, waadaa haqa taâ€™eedha. Kana jechuun waadaa dhugaadhaan gara fuunduraatti argamuudha.

â€Kanaafu, jireenyi addunyaa isin hin gowwoomsin.â€• Kana jechuun addunyaan faayaa fi miâ€™aa ishiitiin isin hin gowwoomsin. Namni addunyaan yoo gowwoome, Aakhiraaf hojjachuu ni dhiisa, addunyaatti ni tasgabbaaâ€™a. Kanaafu, addunyaan gowwomun Aakhiraaf qophaaâ€™u hin dhiisinaa.

â€Gowwomsaanis waaâ€™ee Rabbii isin hin gowwoomsin.â€• Kana jechuun sheyxaanni isin hin gowwoomsin. Sheyxaanni waaâ€™ee Rabbii ilaalchisee nama gowwoomsa. Fakkeenyaaf: akkana jechuun isatti wasawasa (hasaasa): osoo ati soba irra jiraatte, silaa Rabbiin oltaâ€™aan si adabaa ture. Yookiin, â€Rahmanni Rabbii balâ€™aadha, Rabbiin ghafuuru rahiim.â€• isaan jechuun badii hojjachuu akka itti fufuu isatti hasaasa. Ammas, hanga waggaa afurtama geessutti hin salaatin jechuun namoota garii gowwoomsa.[\[1\]](#)

Ammas sheyxaanni nafsee namaa keessatti badii miidhagsuun nama gowwoomsa. Duâ€™aan booda kaafamni, qorannoo fi jazaan akka jireetti namatti fakkeessuun nama gowwoomsa.

Namni waa lamaan gowwooma: 1ffaa-wanta alaa mulâ€™atuun-kuni jireenya addunyaati (faayaa fi miâ€™aa addunyaa), 2ffaa-wanta hin mulâ€™anneen-kuni sheyxaana.

Jireenyi addunyaa ija namaa keessatti miidhaguun nama gowwoomsiti (Aakhiraaf akka hin hojjanne nama dagdi). Sheyxaanni immoo yaada adda addaa namatti hasaasun nama gowwoomsa (Aakhiraaf qophaaâ€™u irraa duubatti nama harkisa).

[\[1\]](#) Tafsiiru Qurâ€™aanil Kariim-Suuratu Luqmaan, Ibn Useymiin- fuula 193-197

Date Created

October 28, 2020

Author

admin